

के.कृ.वा.अनु.सं.- समाचार

कृषकों की आय दोगुना करें- डॉ.त्रिलोचन महापात्र

दिनांक 31 जुलाई, 2017 केन्द्रीय कृषिवानिकी अनुसंधान संस्थान, झांसी, में 30 जुलाई 2017 को डॉ. त्रिलोचन महापात्र, सचिव कृषि अनुसंधान शिक्षा विभाग भारत सरकार एवं महानिदेशक भारतीय कृषि अनुसंधान परिषद नई दिल्ली ने संस्थान का भ्रमण किया। उन्होंने अनुसंधान प्रक्षेत्र, कृषि प्रदर्शनी का भ्रमण किया। इस अवसर पर उन्होंने संस्थान के नवनिर्मित स्वल्पाहार गृह का लोकार्पण किया ।



तदोपरान्त वृक्षारोपण भी किया। संस्थान के सभागार में आयोजित कार्यक्रम में उन्होंने अपने उद्बोधन में कहा कि हमें अपना अनुसंधान लघु एवं सीमांत कृषकों की आवश्यकता के अनुसार ध्यान में रखकर



करना होगा। उन्होंने कहा कि प्रधानमंत्री श्री नरेन्द्र मोदी के मिशन 2022 तक किसानों कि आय दोगुनी करने हेतु टिकाऊ एवं सस्ती तकनीकी किसानों तक पहुँचानी होगी, जिससे देश की आर्थिक स्थिति सही होगी। कार्यक्रम के दौरान उन्होंने कर्मचारियों से कहा कि अपनी समस्याएं खुलकर बताएं। जिसपर कर्मचारियों ने अपनी समस्याएं बताई जिसके लिए उन्होंने समाधान हेतु निर्देश दिये।

इससे पूर्व संस्थान के निदेशक डॉ. ओ. पी. चतुर्वेदी ने महानिदेशक महोदय के समक्ष संस्थान की गतिविधियों के बारे में विस्तृत आख्या प्रस्तुत की।



इस अवसर पर डॉ. पी. के. घोष निदेशक ग्रासलैण्ड, डॉ. मुकेश श्रीवास्तव रजिस्ट्रार रानी लक्ष्मी बाई केन्द्रीय कृषि विश्वविद्यालय झाँसी, डॉ. आर. एस. यादव अध्यक्ष अनुसंधान केन्द्र दतिया, डॉ. निशी राय अध्यक्ष के. वी. के. झाँसी तथा संस्थान के वैज्ञानिक, अधिकारी, कर्मचारी, शोध अध्ययता/छात्र-छात्रायें उपस्थित रहे। उपरोक्त जानकारी प्रधान वैज्ञानिक डॉ. रघुनन्दन प्रसाद द्विवेदी ने दी।